

තේ පර්යේෂණ මණ්ඩලය

1. මූල්‍ය ප්‍රකාශන

1.1 මතය

මෙම වාර්තාවේ 2.2 ඡේදයේ දක්වා ඇති කරුණු වලින් වන බලපෑම හැර, මූල්‍ය ප්‍රකාශන වලින් 2011 දෙසැම්බර් 31 දිනට තේ පර්යේෂණ මණ්ඩලයේ මූල්‍ය තත්ත්වය සහ ව්‍යුහගත අවයව වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිත වලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම

1.2.1 ශ්‍රී ලංකා ගිණුම්කරණ ප්‍රමිත

(අ) මණ්ඩලයට එරෙහිව උසාවියේ ගොනු කර තිබූ නඩු වලින් සිදුවිය හැකි අසම්භාව්‍ය බැරකම් ශ්‍රී ලංකා ගිණුම්කරණ ප්‍රමිත 12 ප්‍රකාරව මූල්‍ය ප්‍රකාශන වල හෙළිදරව් කර නොතිබුණි.

(ආ) වර්තමානයේ භාවිතයේ පවතින සම්පූර්ණයෙන්ම ක්ෂය කරන ලද වත්කම් ශ්‍රී ලංකා ගිණුම්කරණ අංක 18 ප්‍රකාරව ප්‍රත්‍යාගමනය කර නොතිබුණි.

සභාපතිගේ අදහස් දැක්වීම් වලට අනුව, තක්සේරු දෙපාර්තමේන්තුවේ සහාය ඇතිව මෙම වත්කම් ප්‍රත්‍යාගමනය කිරීමට කටයුතු කර ඇත.

1.2.2 ගිණුම්කරණ අඩුපාඩු

පහත නිරීක්ෂණයන් කරනු ලැබේ.

(අ) 2003 වර්ෂයේදී "අයිඑස්ඕ" සහතිකය ලබාගැනීම සඳහා කරන ලද රු.2,381,613 ක ගෙවීම් ජංගම නොවන වත්කමක් ලෙස වෙනම දැක්වීමෙන් තොරව මූල්‍ය ප්‍රකාශන වල ඉඩම් ගොඩනැගිලි යටතේ දක්වා තිබුණි.

(ආ) 2009 වර්ෂයට අදාළ රු.34,518 ක් වටිනාකම වූ මාර්ගස්ථ භාණ්ඩ අදාළ ගිණුම් වලට මාරු කිරීමට කටයුතු කර නොතිබුණි.

(ඇ) මුදල් හා ක්‍රම සම්පාදන අමාත්‍යාංශයෙන් ලැබුණු වාහනයක වටිනාකම තහවුරු කර ගිණුම් වලට ගෙන නොතිබුණි.

- (අ) ශාන්ත කුමඹිස් කර්මාන්ත ශාලාවේ ගොඩනැගිලි සඳහා කරන ලද එකතුව රු.111,039 ක් වූ සුළු අවත් වැඩියාවන් ලාභයට එරෙහිව ලියා හරිනු වෙනුවට කෙරී ගෙන යන වැඩියාවක් දක්වා තිබුණි.
- (ඉ) ශාන්ත කුමඹිස් වතුයායට අදාළ රු.5,494,090 ක් වූ කර්මාන්ත ශාලා සංවර්ධන වියදම් ගිණුම් වල කෙරී ගෙන යන වැඩියාවක් දක්වා තිබුණද , 2011 දෙසැම්බර් 31 දින වන විට එම කාර්යයන් සම්පූර්ණ කර තිබුණි.
- (ඊ) පරිගණක , විදුලි උපකරණ හා ලී බඩු වැනි එකම වර්ගයේ ස්ථාවර වත්කම් සඳහා විවිධ ක්ෂය අනුපාත යොදා ගෙන තිබුණි.

1.2.3 නොසැසඳූ ශේෂ

පහත දැක්වෙන නොසැසඳූ ශේෂ විගණනයේදී නිරීක්ෂණය විය.

- (අ) පහත දැක්වෙන ස්ථාවර වත්කම් ශේෂයන් ලෙජරයේ වර්ගීකරණය කර නොතිබූ බැවින් , මණ්ඩලය විසින් ඉදිරිපත් කරන ලද ස්ථාවර වත්කම් උපලේඛනයන් සමඟ සැසඳිය නොහැකි විය.

විස්තරය -----	මුදල ----- රු.
තලවාකැලේ නේ පර්යේෂණායතනයේ ස්ථාවර වත්කම්	89,702,632
රත්නපුර නේ පර්යේෂණායතනයේ ස්ථාවර වත්කම්	11,621,908
හත්තාන නේ පර්යේෂණායතනයේ ස්ථාවර වත්කම්	12,064,360
කොට්ටාව නේ පර්යේෂණායතනයේ ස්ථාවර වත්කම්	3,003,998
පස්සර නේ පර්යේෂණායතනයේ ස්ථාවර වත්කම්	2,084,061
දෙණියාය නේ පර්යේෂණායතනයේ ස්ථාවර වත්කම්	2,813,438
දෙණියාය නේ පර්යේෂණායතනයේ ස්ථාවර වත්කම්	1,224,761
මතුගම නේ පර්යේෂණායතනයේ ස්ථාවර වත්කම්	294,624
ශාන්ත කුමඹිස් වතුයායේ ස්ථාවර වත්කම්	17,321,421
ශාන්ත ජෝකිම් වතුයායේ ස්ථාවර වත්කම්	17,095,102

	<u>157,226,305</u>

- (ආ) ශාන්ත කුමඹිස් කර්මාන්ත ශාලා ගිණුම්වල ණයගැති උපලේඛනය හා ශ්‍රී ලංකා නේ මණ්ඩලයේ සහ කුඩා නේ වතු සංවර්ධන අධිකාරියේ මූල්‍ය ප්‍රකාශන වල ණය හිමියන් සමඟ සැසඳීමේදී සමාලෝචිත වර්ෂය අවසානයට නේ මිලදී ගැනීම්වලට අදාළව රු.1,993,319 ක් වූ වෙනස්කම් නිරීක්ෂණය විය.

1.2.4 ලැබිය යුතු හා ගෙවිය යුතු ගිණුම්

 පහත නිරීක්ෂණයන් කරනු ලැබේ.

- (අ) සමාලෝචිත වර්ෂය අවසානය වන විට ලැබිය යුතු විශ්ලේෂණ ගාස්තු රු.152,920 ක් වූ අතර, එයින් රු.121,070 ක් වූ ශේෂ වර්ෂ 5 කට වැඩි කාලයක් හිඟ හිට පැවතුණි.
- (ආ) කාල විශ්ලේෂණයට අනුව , රු.307,751 ක් වූ වෙළඳ හා විවිධ ණයගැතියන් අයකර ගැනීමෙන් තොරව වර්ෂ 4 කට වැඩි කාලයක් හිඟ හිට පැවතුණි.
- (ඇ) ශාන්ත ජෝකිම් වතුයායේ ණය , අත්තිකාරම් වැන වෙක්රෝල් ණය රු.22,175 ක් වර්ෂ පහකට වැඩි කාලයක් අයකර ගෙන නොතිබුණි.

1.2.5 නීති , රීති , රෙගුලාසි හා කළමනාකරණ තීරණ වලට අනුකූල නොවීම

 විගණනයේදී නිරීක්ෂණය වූ නීති , රීති , රෙගුලාසි ආදියට අනුකූල නොවීම් අවස්ථා පහත දැක්වේ.

නීති , රීති , රෙගුලාසි හා කළමනාකරණ තීරණ වලට යොමුව	අනුකූල නොවීම
-----	-----
(අ) 1958 අංක 15 දරන සේවක අර්ථ සාධක අරමුදලේ පනත හා 1980 අංක 46 දරන සේවක භාරකාර අරමුදලේ පනත	සමාලෝචිත වර්ෂය හා පෙර වර්ෂ සඳහා ස්ථාවර දීමනා මත සේවක අර්ථ සාධක අරමුදලේ දායකය සේවකයන්ගෙන් අයකර ගෙන නොතිබුණු අතර එම දීමනා මත සේවයාගේ අර්ථ සාධක අරමුදල හා සේවක භාරකාර අරමුදලේ දායකය ප්‍රේෂණය කර නොතිබුණි.
(ආ) 2003 ජුනි 02 දිනැති අංක පීර්ඩී / 12 දරන රාජ්‍ය ව්‍යාපාර වකුලේඛය 6.5.1 ඡේදය	2011 වර්ෂය සඳහා කෙටුම්පත් වාර්ෂික වාර්තාව මුදල් වර්ෂය අවසානවී දින 60 ක් ඇතුළත විගණකාධිපතිවරයාට ඉදිරිපත් කර නොතිබුණි.
(ඇ) භාණ්ඩාගාර වකුලේඛ ----- 1978 දෙසැම්බර් 12 දිනැති අංක 842	ස්ථාවර වත්කම් ලේඛනය නිසි පරිදි යාවත්කාලීන කර නොතිබුණු අතර මණ්ඩලයට අයත් ඉඩම් ස්ථාවර වත්කම් ලේඛනයට ඇතුළත් කර නොතිබුණි.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන වලට අනුව සමාලෝචිත වර්ෂය සඳහා මණ්ඩලයේ මෙහෙයුම් කටයුතු වල ප්‍රතිඵලය රු.මිලියන 26.8 ක ඉද්ධ උපානාවයක් වූ අතර ඊට ප්‍රතිරූපව ඉකුත් වර්ෂයේ ඉද්ධ අතිරික්තය රු.මිලියන 2.9 ක් වූ බැවින් මූල්‍ය ප්‍රතිඵලයේ රු.මිලියන 29.7 ක පිරිහීමක් දැක්වුණි. ශාන්ත කුමඹස් වතුයායේ හා ශාන්ත ජෝකිම් වතුයායේ රු.මිලියන 30.5 ක් වූ අලාභය එයට හේතු වී තිබුණි.

2.2 වතු පිළිබඳ මෙහෙයුම් ප්‍රතිඵල

මණ්ඩලය විසින් වතුයායන් දෙකක් එනම් ශාන්ත කුමඹස් වතුයාය හා ශාන්ත ජෝකිම් වතුයාය කළමනාකරණය කරනු ලබන අතර සමාලෝචිත වර්ෂයේ එම වතු වල මෙහෙයුම් ප්‍රතිඵල ඉකුත් වර්ෂය සමඟ සසඳා පහත දැක්වේ.

	ශාන්ත කුමඹස් වතුයාය (ලැම්ලියර් කොටසද ඇතුළුව)		ශාන්ත ජෝකිම් වතුයාය	
	2011	2010	2011	2010
තේ විකුණුම්				
ප්‍රමාණය (කිලෝග්‍රෑම්)	344,131	246,924	396,287	496,847
විකුණුම් වටිනාකම (රු.000)	141,490	98,695	144,697	187,875
වෙනත් ආදායම (රු.000)	1,643	6,055	8,005	4,753
මුළු ආදායම (රු.000)	143,133	104,750	152,702	192,628
අඩු කළා :-				
මුළු වියදම (රු.000)	140,942	99,509	168,726	191,494
මෙහෙයුම් ලාභය/පාඩුව (රු.000)	2,189	5,241	(16,024)	1,134
පෙර වර්ෂ ගැලපීම් (රු.000)	(15,112)	(741)	(1,526)	(553)
ඉද්ධ ලාභය / (පාඩුව) (රු.000)	<u>(12,923)</u>	<u>4,500</u>	<u>(17,550)</u>	<u>581</u>
තේ කිලෝග්‍රෑම්යකට නිෂ්පාදන පිරිවැය (රු.000)	413.43	371.92	394.24	365.11
හෙක්ටයාරයකට ඉපයීම් (කිලෝග්‍රෑම්)	2,444	2,011	1,002	1,016
ඉද්ධ විකුණුම් සාමාන්‍යය (කිලෝග්‍රෑම්යකට රු.)	405.78	394.85	359.31	372.72

මේ සම්බන්ධයෙන් පහත නිරීක්ෂණයන් කරනු ලැබේ.

(අ) ඉකුත් වර්ෂය සමඟ සැසඳීමේදී සමාලෝචිත වර්ෂයේ ශාන්ත කුමඹස් වතුයායේ විකුණුම් ප්‍රමාණය කිලෝග්‍රෑම් 97,207 කින් වැඩිවී තිබුණු අතර මෙහෙයුම් ලාභය රු.3,051,424 කින් අඩුවී තිබුණි. මිලදී ගත් තේ දළ වියදම වැඩිවීම මෙයට ප්‍රධාන වශයෙන් හේතු වී තිබුණි.

කෙසේ වුවද ඉකුත් වර්ෂ වල පාරිභෝගික උන ප්‍රතිපාදනය පිළිබඳ ගාලපිම් හේතුවෙන් පෙර වර්ෂය සමඟ සැසඳීමේදී ශුද්ධ ලාභය රු.17,423,767 කින් අඩුවී තිබුණි.

(ආ) පෙර වර්ෂය සමඟ සැසඳීමේදී ශාන්ත ජෝකිම් වතුයායේ විකුණුම් ප්‍රමාණය කිලෝග්‍රෑම් 100,560 කින් අඩුවී තිබුණු අතර පෙර වර්ෂයේ රු.580,933 ක් ව පැවති ශුද්ධ ලාභය රු.17,550,180 ක් වූ ශුද්ධ පාඩුවකට පරිවර්තනය වී තිබුණි. වැඩි නිෂ්පාදනයක් ලබාගැනීමට හා ලාභදායී කර්මාන්ත ශාලාවක් බවට පත්කර ගැනීම සඳහා "රුවන්පුර ගැමිදිරිය ඊකාබද්ධ සමාගම" (ගැමිදිරිය) සමඟ ශාන්ත ජෝකිම් වතුයාය අවබෝධතා ගිවිසුමකට එළඹ තිබූ නමුත් සමාලෝචිත වර්ෂය තුළදී රු.17,550,000 ක ශුද්ධ පාඩුවක් ලබා තිබූ බව විගණනයේදී නිරීක්ෂණය විය.

3. කාර්ය සාධන සමාලෝචනය

3.1 මණ්ඩලයේ කාර්යයන්

(අ) හේ පර්යේෂණ මණ්ඩලයේ ප්‍රධාන කාර්යය වන්නේ හේ වගා කිරීමට හා නිෂ්පාදනයට සම්බන්ධ ගැටළු හා කරුණු වලට අදාළ විද්‍යාත්මක හා තාක්ෂණික පර්යේෂණ සහ විමර්ශන පැවැත්වීමට සහායවීම හා දිරිමත් කිරීම , මණ්ඩලයේ මහ පෙනවීම් වලට අනුව හේ වලින් කෙරෙන නිෂ්පාදන විවිධාංගීකරණය මෙන්ම හේ වගාවට හානි කරන කෘමි සතුන්ගෙන් ආරක්ෂා කිරීම හා පාලනය කිරීම ඇතුළත් පර්යේෂණ කටයුතු වල ප්‍රතිඵල පුළුල් කිරීම හා ප්‍රසිද්ධ කිරීම සහ තේවල ගුණාත්මක තත්ත්වය වැඩිදියුණු කිරීමයි. ලබාගත හැකි වූ තොරතුරු අනුව සමාලෝචිත වර්ෂය අවසානයට මණ්ඩලයේ මූල්‍ය කාර්ය සාධනය පහත දැක්වේ.

වැඩ සටහන	වර්ෂය සඳහා ප්‍රතිපාදනය			උපයෝජනය			උපයෝජනයේ ප්‍රතිශතයක් ලෙස
	පුනරාවර්තන	මූලධන	එකතුව	පුනරාවර්තන	මූලධන	එකතුව	
	රු.මිලියන	රු.මිලියන	රු.මිලියන	රු.මිලියන	රු.මිලියන	රු.මිලියන	%
එලදාව වැඩිදියුණු කිරීම ඉඩම් එලදායීතාව	13.65	13.89	27.54	13.42	7.54	20.96	76.10
වැඩිදියුණු කිරීම	13.82	16.07	29.89	14.50	10.15	24.65	82.46
එලදාව කළමනාකරණය	29.61	12.64	42.25	26.38	5.88	23.26	76.35
පසු අස්වනු තාක්ෂණය	14.17	14.11	28.28	15.03	11.07	26.10	92.29
සම්පත් සැලසුම් කිරීම	5.40	1.25	6.65	3.11	0.54	3.65	54.88
උනන්දුවක් දැක්වන්නන් සඳහා සේවා පර්යේෂණ	38.25	38.54	76.79	38.13	12.24	50.37	65.59
කළමනාකරණය	113.63	27.56	141.19	113.76	15.80	129.56	91.76
අභ්‍යන්තර සේවා සහ නඩත්තුව	5074	31.30	82.04	51.69	9.15	60.84	74.15
එකතුව	279.27	155.36	434.63	276.02	72.37	348.39	91.15

(ආ) කර්මාන්ත ශාලාවල කාර්යයන් ක්‍රියාකාරී සැලැස්මේ ඇතුළත් කර නොතිබුණි. එබැවින් මණ්ඩලයේ කර්මාන්ත ශාලාවල හා වතු වල කාර්යයන් පිළිබඳ ප්‍රගතිය විගණනයේදී නිශ්චය කර ගත නොහැකි විය.

3.2 කළමනාකරණ අකාර්යක්ෂමතා

පහත නිරීක්ෂණයන් කරනු ලැබේ.

(අ) ලබාගත හැකි වූ තොරතුරු අනුව, සම්පූර්ණ වැටුප් සහිත අධ්‍යයන නිවාඩු ලබාගෙන අනිවාර්ය සේවා කාල පරිච්ඡේදය සේවය කිරීමට නොහැකි වූ නිලධාරීන් 10 දෙනෙකුගෙන් රු.27,090,600 ක මුදලක් ලැබිය යුතු වූ නමුත් 2012 මාර්තු 31 දක්වාත් අදාළ පාර්ශ්වයන්ගෙන් එම මුදල් අයකර ගෙන නොතිබුණි.

(ආ) 1982 වර්ෂයේ සිට කෙරුණ යන වැඩ යටතේ අඩු තේ සැකසුම් ව්‍යාපෘතිය (Lowery Tea Processing Project) ලෙස රු.4,142,173 ක මුදලක් ගිණුම් වල දක්වා තිබුණි. ලබාගත හැකි වූ තොරතුරු අනුව , ශ්‍රී ලංකා තේ සැකසුම් යෝග්‍යතාවය පරීක්ෂා කිරීමට උඩරට තේ කර්මාන්ත ශාලා 6 ක යන්ත්‍ර 6 ක් ස්ථාපනය කරන ලද අතර, එම යන්ත්‍රෝපකරණ ශ්‍රී ලංකාවේ තේ නිෂ්පාදන ක්‍රියාවලියට යෝග්‍ය නොවූ බැවින් ව්‍යාපෘතිය අත්හැර දමා තිබුණි. කෙසේ වුවද එම යන්ත්‍ර ස්ථාපනය කරන ලද කර්මාන්ත ශාලාවල තවමත් නිෂ්කාර්යව තිබෙන බවත් කෙරුණ යන වැඩ ලෙස ගිණුම්වල දීර්ඝ කාලයක සිට දැක්වෙන බවත් විගණනයේදී නිරීක්ෂණය විය.

(ඇ) ශාන්ත ජෝකම්මි වතුයායේ හෙක්ටයාර් 143.810 ක් වූ මුළු ඉඩම් වපසරියෙන් හෙක්ටයාර් 17.675 ක් දීර්ඝ කාලයක සිට බාහිර පාර්ශ්වයන් විසින් බලයෙන් අල්ලා ගෙන ස්ථිර නිවාස ඉදිකර වී, තේ, රබර් , පොල් , සහ වෙනත් වැවිලි වගාකර තිබුණි. එබැවින් මෙම වගාවන්ගෙන් වතුයාය ලබන ආදායම අතිමි කර ගෙන තිබුණු අතර ඔවුන්ගෙන් එම ඉඩම් ආපසු ලබාගැනීම සඳහා ඔවුන්ට එරෙහිව කටයුතු කිරීමට 2012 මාර්තු 31 දක්වා කිසිදු පියවරක් ගෙන නොතිබුණි.

(ඈ) මණ්ඩලයට හා ශාන්ත කුම්බස් වතුයායට අදාළ නොවන ඇතැම් බාහිර පාර්ශ්වයන් විසින් මණ්ඩලයෙන් හා වැවිලි කර්මාන්ත අමාත්‍යාංශයෙන් විධිමත් අනුමැතීන් ලබාගැනීමෙන් තොරව විශාල ඉඩම් වපසරියක එළවළු වගාකර විශාල අදායමක් උපයමින් තිබුණි. බලය නොලත් ඉඩම් උපයෝජනය පිළිබඳ විස්තර විගණනයට ඉල්ලා සිටි නමුත් විගණනයට ඉදිරිපත් කර නොතිබුණි.

(ඉ) මණ්ඩලයට හා මණ්ඩල පරිශ්‍රයෙහි ස්ථානගත ලදුරු පාසැල් දෙමාපිය සංගමයට එරෙහිව ලදුරු පාසැල් ගුරුවරියක විසින් ගොනු කරන ලද නඩුවක් සඳහා නීතිමය ගාස්තු ලෙස මණ්ඩලය විසින් රු.125,000 ක මුදලක් ගෙවා තිබුණි. ලදුරු පාසැල් කළමනාකරණය පැවරී තිබුණේ ලදුරු පාසැල් විධායක කමිටුවට බැවින් මෙය මණ්ඩලයට අදාළ නොවන බව විගණනයේදී නිරීක්ෂණය විය.

(ඊ) ශාන්ත ජෝකිම් වතුයායේ සේවය කරන ලද සේවකයන් දෙදෙනෙකුගේ උසස්වීම් සම්බන්ධයෙන් 2008 වර්ෂයේදී මණ්ඩලයට එරෙහිව රත්නපුර ජාතික වතු සේවා සංගමය විසින් උසාවි නඩුවක් ගොනුකර තිබුණි. විසඳුමකට එළඹීමෙන් තොරව මණ්ඩලය විසින් නඩුව ඉදිරියට ගෙනයන බවත්, සමාලෝචිත වර්ෂය අවසානය දක්වා පොදුගලික නීතිඥවරුන්ට රු.901,500 ක මුදලක් ගෙවා තිබුණු බවත් විගණනයේදී නිරීක්ෂණය විය. කෙසේ වුවද 2012 මාර්තු 31 වන විටත් මෙම නඩුව අවසාන වී නොතිබුණි.

3.3 මානව සම්පත් කළමනාකරණය

පහත නිරීක්ෂණයන් කරනු ලැබේ.

(අ) කාර්ය මණ්ඩල තත්වය

කළමනාකරණ සේවා දෙපාර්තමේන්තුවේ 2011 අගෝස්තු 24 දිනැති ලිපියට අනුව, මණ්ඩලයේ අනුමත කරන ලද නව කාර්ය මණ්ඩලය 443 ක් වන අතර මණ්ඩලය විසින් ඉදිරිපත් කරන ලද වාර්තා ප්‍රකාරව 2011 දෙසැම්බර් 31 දිනට කාර්ය මණ්ඩල තත්වය පහත දැක්වේ. කෙසේ වුවද පුරප්පාඩු පිරවීම සඳහා මණ්ඩලය විසින් කිසිදු පියවරක් ගෙන නොතිබුණි.

ශ්‍රේණිය	අනුමත කාර්ය මණ්ඩලය	තථ්‍ය කාර්ය මණ්ඩලය	පුරප්පාඩු
විධායක ශ්‍රේණි	87	39	48
විධායක නොවන ශ්‍රේණි	206	121	85
සුළු සේවක ශ්‍රේණි	150	80	70
එකතුව	<u>443</u>	<u>240</u>	<u>203</u>

වැවිලි කර්මාන්ත අමාත්‍යාංශයේ සභාපතිගේ පිලිතුරට අනුව, 2011 සැප්තැම්බර් දක්වා බඳවා ගැනීම් යෝජනා ක්‍රමය අනුමත කරනතුරු වඩා අත්‍යවශ්‍ය තනතුරු පමණක් පිරවීමට අනුමැතිය දී තිබුණු අතර නව බඳවා ගැනීම් යෝජනා ක්‍රමය අනුගමනය කරමින් ආයතනය විසින් දැනට කාර්ය මණ්ඩලය බඳවා ගැනීම් කාර්යය සිදුකරනු ලැබේ.

(ආ) කාර්ය මණ්ඩල පිරිවැය

ලබාගත හැක වූ තොරතුරු අනුව කර්මාන්ත ශාලා ඉමිකයන් හැර සමාලෝචිත වර්ෂය සඳහා කාර්ය මණ්ඩල පිරිවැය පෙර වර්ෂය සමඟ සසඳා පහත දැක්වේ.

සේවක වර්ගය	සේවක සංඛ්‍යාව		මුළු පඩිනඩි		සේවකයකුට පිරිවැය	
-----	-----	-----	-----	-----	-----	-----
විධායක	51	48	25,622,590	24,989,897	516,598	527,662
විධායක නොවන	145	138	51,148,457	49,360,723	375,473	380,282
සුළු සේවක	75	47	17,368,699	15,216,663	232,250	327,002
	<u>271</u>	<u>233</u>	<u>94,139,746</u>	<u>89,567,283</u>	<u>371,604</u>	<u>415,720</u>

(ඇ) බඳවා ගැනීම්

2011 පෙබරවාරි 01 දින සිදුකරන ලද නියෝජ්‍ය අධ්‍යක්ෂ (පරිපාලන) පත්කිරීම සම්බන්ධයෙන් පහත නිරීක්ෂණයන් කරනු ලැබේ.

- (i) 2010 නොවැම්බර් 14 දින පුවත්පත් දැන්වීම ප්‍රකාරව බඳවා ගන්නා ලද නිලධාරියා හට අවශ්‍ය සුදුසුකම් හා පළපුරුද්ද නොතිබුණි.
- (ii) සම්මුඛ පරීක්ෂණ ලකුණු වාර්තාවට අනුව , කිසිදු පිළිගත හැකි හේතුවක් නොමැතිව අනිකුත් ඉල්ලුම්කරුවන් හතරදෙනා අතරින් ඉහත ඉල්ලුම්කරුට සම්මුඛ පරීක්ෂණ මණ්ඩලය විසින් වැඩි ලකුණු දී තිබුණු බව විගණනයේදී නිරීක්ෂණය විය.
- (iii) ලබාගත හැකිවූ තොරතුරු අනුව, මණ්ඩලය විසින් ඉහත කී නිලධාරියාට 2011 පෙබරවාරි සිට 2012 ජනවාරි දක්වා රු.699,562 ක් හා රු.308,097 ක් පිළිවෙලින් වැටුප් සහ අත්‍යන්තර හා බාහිර ශ්‍රමික ගාස්තු ලෙස ගෙවා තිබුණි.

3.4 මෝටර් වාහන උපයෝජනය

මෝටර් වාහන 50 කින් , ලොරි 09 කින් , ට්‍රැක්ටර් 13 කින් හා යතුරු පැදි 42 කින් සමන්විත මණ්ඩලයේ වාහන ඇණිය සම්බන්ධයෙන් පහත නිරීක්ෂණයන් කරනු ලැබේ.

- (අ) දීර්ඝ කාලයක සිට අවත්වැඩියා කිරීමෙන් තොරව මෝටර් වාහන 11 ක් නිෂ්කාර්යව තිබුණි.
- (ආ) උපලේඛන සමඟ සැසඳීමේදී යතුරු පැදි දෙකක් සමීක්ෂණ වාර්තා වල ඇතුළත් කර තිබුණි.
- (ඇ) මණ්ඩලයේ වාහනයකට නව බොඩි ගැසීමක් හා නව එන්ජිමක් නැවත සවිකිරීමට සමාලෝචිත වර්ෂය තුළ පෞද්ගලික ගරාජයකට රු.1,650,000 ක මදලක් ගෙවා තිබුණි. කෙසේ වුවද අවත් වැඩියාව සඳහා මණ්ඩලයේ අනුමැතිය හා එන්ජිමක් නැවත සවිකිරීම සඳහා මෝටර් ප්‍රවාහන කොමසාරිස්වරයාගේ අනුමැතිය ලබාගෙන නොතිබුණු බව විගණනයේදී නිරීක්ෂණය විය. අවත් වැඩියා කිරීම් සතුටුදායක තත්ත්වයකින් කර නොතිබීම හේතුවෙන් මාස 6 ක් ඉකුත් වීමට පෙර වාහනය නැවත අවත් වැඩියා සඳහා යැවීමට සිදුවී තිබුණි.

(ඇ) සමාලෝචිත වර්ෂය තුළ වාහන 8 ක් අනතුරු වලට මුහුණ පා තිබුණි. වාහන 5 ක අළුත් වැඩියා සඳහා රු.142,715 ක මුදලක් ගෙවා තිබුණු අතර එයින් රු.99,028 ක් පමණක් රක්ෂණ වන්දි වශයෙන් ලැබී තිබුණි. ඉතිරි වාහන තුනෙහි අළුත් වැඩියා සඳහා එකතුව රු.162,075 ක් වූ රක්ෂණ හිමිකම් මණ්ඩලය විසින් 2012 මාර්තු 31 වන විටත් අයකර ගෙන නොතිබුණි.

3.5 පාරිභෝගික ප්‍රතිපාදන ආයෝජනය

1983 අංක 12 දරන පාරිභෝගික ගෙවීම් පනතෙහි දක්වා ඇති පරිදි අනාගත බැරකම් වලට මුහුණදීම සඳහා මණ්ඩලය විසින් රු.140,157,472 ක් වූ පාරිභෝගික ප්‍රතිපාදන වෙනම ආයෝජනය කර නොතිබුණි.

4. ගිණුම් කටයුතු භාවය හා යහපාලනය

4.1 සංයුක්ත සැලැස්ම

2003 ජුනි 02 දිනැති අංක පීර්ඩ් /12 දරන රාජ්‍ය ව්‍යාපාර වක්‍රලේඛය ප්‍රකාරව සංයුක්ත සැලැස්ම වාර්ෂිකව සමාලෝචනය කර නොතිබුණි. එබැවින් සමාලෝචිත වර්ෂය සඳහා පිළියෙල කරන ලද ක්‍රියාකාරී සැලැස්ම සමඟ තථ්‍ය ප්‍රගතිය 2008-2012 වර්ෂ සඳහා වූ සංයුක්ත සැලැස්ම හා සැසඳිය නොහැකි විය.

4.2 අභ්‍යන්තර විගණනය

අභ්‍යන්තර විගණන ඒකකය මණ්ඩලයේ අධ්‍යක්ෂවරයාගෙන් ස්වාධීන විය යුතුය. එහෙත් මණ්ඩලයේ සංවිධාන සටහන අනුව , අභ්‍යන්තර විගණක, මණ්ඩලයේ සභාපති හා අධ්‍යක්ෂ මණ්ඩලය යටතේ නොව මණ්ඩලයේ අධ්‍යක්ෂවරයා යටතේ කටයුතු කරමින් සිටී.

4.3 අයවැය ලේඛනමය පාලනය

අයවැය හා තථ්‍ය සංඛ්‍යා අතර සැලකිය යුතු විචලනයන් නිරීක්ෂණය වූයෙන් අයවැය ලේඛනය ඵලදායී කළමනාකරණ පාලන කාරකයක් ලෙස යොදා ගෙන නොතිබුණු බව නිරීක්ෂණය විය.

5. පද්ධති හා පාලන

විගණනයේදී නිරීක්ෂණය වූ පද්ධති හා පාලන අඩුපාඩු, මුදල් පනතේ 13(7)(ඒ) වගන්තිය ප්‍රකාරව නිකුත් කරන ලද මාගේ විස්තරාත්මක වාර්තාව මගින් මණ්ඩලයේ සභාපතිවරයාගේ අවධානයට යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතු වේ.

- (අ) ගිණුම්කරණය
- (ආ) ශිෂ්‍යත්ව ප්‍රදානය කිරීම
- (ඇ) අත්තිකාරම් නිරවුල් කිරීම
- (ඈ) වත්කම් කළමනාකරණය
- (ඉ) ලැබිය යුතු හා ගෙවිය යුතු ගිණුම්
- (ඊ) මූල්‍ය කළමනාකරණය
- (උ) අයවැය
- (ඌ) වතු කළමනාකරණය